

బ్రత కనేర్చినవాడు

నేను ఉద్యోగంలో చేరిన పావుగంటలో నాతో స్నేహంచేసుకున్న నా సహోద్యోగి రత్నం. అందులో నా ప్రతిభ ఏమీలేదు. నేను సులువుగా అందరితోనూ స్నేహం చెయ్యలేను. ఒకప్పుడు నేను ఎవరన్నా పలుకరిస్తే చాలు, ముడుచుకుపోయ్యేవాణ్ణి. నాకు “టచ్ మీ నాట్” అని నాతోటి విద్యార్థులు పేరు పెట్టారుకూడా. అయితే నేను స్నేహభావం లేనివాణ్ణికానని రుజువయినాక ఆ పేరుతో పిలవటం మానేసి పొడి అక్షరాలతో “టి. ఎమ్. ఎస్.” అని అందరికీ అర్థంకాకుండా పిలుస్తూ వచ్చారు. ఆ “టి. ఎమ్. ఎస్.” అక్షరాలు సాంతం పోలేదు.

రత్నం నాకు పూర్తిగా విరుద్ధం—అందుకే మాకు దోస్తీ అంత బాగా కుదిరి వుంటుంది. అతను ఎటువంటి వాడితోనైనా నిమిషంలో స్నేహంచేసుకునేవాడు— ఒక్క నా విషయంలో అతనికి పదినిమిషాలు పటింది !

మొదటిసారి పలకరించేటప్పుడే నాతో దీరమైన

పూర్వపరిచయం వున్నవాడల్లే పలకరించాడు. ఎంతో అన్యోన్యంగా ప్రారంభమైన మా స్నేహం ఆరోజుకారోజు ఇంకా అన్యోన్యం కానాగింది, అతనిప్రజ్ఞే—నా దేమీలేదు.

అతని స్నేహం నన్నేమీ శాధించకపోవటంవల్లా, ఆఫీసులో అతను తప్పిస్తే నాకింకో స్నేహితుడు లేనందు చేత అతను నన్ను వెంటబెట్టుకుని అంతరిక్షంలో ఎగురుతుంటే నేను అభ్యంతరం చెప్పలేదు.

పైకి నేను ఏమీ అనకపోయినా రత్నం గురించి నాలో ఒకటి తరవాత ఒకటిగా అభిప్రాయాలు ఏర్పడినై. అంతకంటే, మొదట ఏర్పడిన అభిప్రాయం రంగులు మారుతూ వచ్చిందనటం సబబేమో.

“వట్టి సొళ్ళురాయుడు! మనిషి దగ్గర ఏమాత్రమూ బింకంగాని, బెట్టుగానిలేదు. తననుగురించి ఇతరు లేమనుకొంటారో అన్న ఆలోచనే లేదు!” ఇది నా మొదటి అంచనా, రత్నం గురించి.

“నేను కొత్తవాణిగనకా, నాకు తననుగురించి ఏమీ తెలీదు గనకా నన్ను పట్టుకున్నాడు. నన్ను ఫూల్ చెయ్యాలనో, మోసం చెయ్యాలనో చూస్తున్నాడు. నేను బొత్తిగా వెక్రికుటె ననుకుంటున్నట్టున్నాడు” అది నా రెండో ఆలోచన.

కొత్తవాణిగనక నాకు మా ఆఫీసు గొడవలు తెలియని మాట నిజమే. రత్నం నాకు సహాయంచేస్తూ—సలహాలిస్తూ వచ్చాడు. అవి నాకు లాభించాయికూడా. అయితే నా మనసులో అతనిపట్ల కృతజ్ఞత కలగలేదు. ఆ మనిషి సద్బుద్ధిని శంకించాను.

మా ఆఫీసులో అందరిని గురించి నాకు పూసగుచ్చి న్నట్లు చెప్పాడు. పలాని పలానివాళ్ళు మంచివాళ్ళు, పలాని పలానివాళ్ళు బాత్తిగా స్వార్థపరులు, తమ స్వార్థకోసం ఏమైనా చేస్తారు-వాళ్ళను గురించి జాగ్రత్తగా ఉండాలి.

అతను చెప్పినదంతా శ్రద్ధగానే విన్నాను కాని అంతా నమ్మలేదు. స్వానుభవంతో అతనన్నది సరిచూచు కొని ఆ తరువాత అవసరమైతే నమ్ముదామని నా మనుసులో నిశ్చయించుకున్నాను.

ఒక్క సామిత్రిని గురించే రత్నం చాలా ఘాటుగా చెప్పాడు.

“వాడసలు మనిషి కాడు, నీచుడు. కాని తెలివిగల వాడు. అవకాశం దొరికితే హాడు తనతల్లి మెళ్ళో పుస్తెలు కాజేసేరకం. వాడి మంచితనం మీద పొరచాటునకూడా ఆధారపడవద్దు బ్రదర్ !”

రత్నం ఇంతఘాటుగా ఎందుకు మాటాడుతున్నాడో నా కరం కాలేదు. సామిత్రి చాల మంచి మనిషిలాగే కనబడ్డాడు. రెండుమూడుసార్లు మాటాడాను. అతనిలో నాకేమీ అవలక్షణాలు కనపడలేదు. మా ప్రొఫెసరుటరుకు అతను పర్సనల్ అసిస్టెంటువంటివాడు. ప్రొఫెసరుటరుగారి ఆఫీసుపనులూ, ఇంటిపనులూకూడా చూసేవాడు. అతనికి గంటలతో పనిలేదు. అవసరంఉంటే తెల్లవారుతూనే వచ్చే వాడు రాత్రి పన్నెండుగంటలకు ఇంటికి వెళ్ళేవాడు. మిగిలినవాళ్ళకు అతని ఆజ్ఞ ప్రొఫెసరుటరు ఆజ్ఞ. అటువంటి సీటిలో ఉన్న మరొకడైతే మిగిలినవాళ్ళవెన ఎంత అధి

కారం చలాయించునో! సౌమిత్రిలో అటువంటి అధికార
వ్యామోహం నాకేమీ కనబడలేదు

రత్నం సౌమిత్రిని గురించి పొరబడి అయినా
ఉండాలి, లేదా అతనిమీద కక్ష అయినా ఉండాలి. ఈనూట
రత్నందగ్గిర సూచనగా అన్నాను. నా అపనమ్మకం చూసి
ఆశ్చర్యపోయి, “వాడితత్వం ఎటువంటిదో చెప్పటానికి నీ
కొక్క వుదాహరణ చెబుతాను,” అన్నాడు.

సౌమిత్రికి చిన్నతపంనుంచీ డబ్బు యావేనట. పేద
కుటుంబమేమో కూడాను. పేదవాళ్ళూ డబ్బు అవసరం
ఉన్నవాళ్ళూ ఎందరు లేరు! కాని సౌమిత్రి చిన్నతనం
లోనే డబ్బుకూ దుర్మార్గానికి ఏదో సంబంధం ఉన్నదని
తెలుసుకున్నాట్ట. ప్రతిఏడూ తన వెళ్లకాసు పిల్లలతో
నావాసం చేసేవాట్ట, పరీక్షపోయి ఫలితాలు తెలియగానే
ప్యాసయిన వాళ్ళందరి దగ్గరికీ వెళ్ళి వాళ్ళ పాతపుస్తకాలు
ముప్పెత్తి తెచ్చేవాట్ట. వాటిలో తనకు కావలసినవి ఉంచు
కొని మిగిలినవి క్లాస్ మరామ్మత్తుచేయించి సగం ఖరీదుకు
ఇతర పిల్లలకు అమ్మేవాట్ట. వాడి స్నేహితులలో ఒకడు ఒక
ప్రెస్సు యజమాని కొడుకు. పుస్తకాల మరమ్మత్తుకు ఈ
ప్రెస్సు అక్కరకు వచ్చేది.

సౌమిత్రి నాలుగోఫారం చదువుతుండగా కాబోలు
వాళ్ళ వూరికి దగ్గిరగా ఉన్న పెద్దకాలవ అవతల ఉన్న
మిడిల్ స్కూలును హైస్కూలుచేశారు. వెంటనే సౌమిత్రి
ఇంకొక డబ్బున్న స్నేహితుడితో ఒక ఆలోచన చేశాడు.
ఆవూరికి కావలసిన టెక్స్టుబుక్కులూ, నోట్సుబుక్కులు

తామే అమ్ముదామనుకున్నారు. రెండోవాడు పెట్టుబడిపెట్టి పాతకరూపాయల పుస్తకాలు కొన్నాడు. ఇద్దరూ కాలవ దగ్గరికి వచ్చేసరికి పుస్తకాల షాపువాడి మనిషి కూడా ఒక పెద్దకొట్టులో హాజరు. సౌమిత్రి వాడి స్నేహితుడూ కూడ బలుకున్నారు. బలకట్టురాగానే పుస్తకాల షాపు మనిషి తనకట్టుతో సహా ఎక్కాడు. సౌమిత్రి వాణి మాటలలో పెట్టాడు. సౌమిత్రి స్నేహితుడు చూడక తన్నినట్లు పుస్తకాల షాపుకట్టును నడికాలవలోకి తన్నేశాడు. పుస్తకాల షాపు మనిషి లభాయలూ, దిబాయలూనూ!.... వీళ్ళిద్దరూ వెళ్ళి పాతకరూపాయల పుస్తకాలూ రెండురూపాయల లాభానికి కొత్త స్కూలులో అమ్ముకుని సాయం కాలానికల్లా తిరిగి వచ్చారు!

ఇదీ రత్నం చెప్పినకథ.

“ఇదంతా నీకెట్లా తెలిసింది?” అని అడిగాను.

“వాడే చెప్పాడు. దాపరికం ఏమీలేదు. వాడి ఉద్దేశం తాను గొప్పపని చేశానని! కావలిస్తే మంచిగా బిడుగునీకూ చెబుతాడు” అన్నాడు రత్నం.

ఏదో నంక పెట్టుకుని సౌమిత్రిచేత ఈకథ చెప్పించాను. సౌమిత్రి ఏమీ దాచకుండా అంతా చెప్పి. షాపు వాడి మనిషి మూట నీటిలో పడిపోయిన సంగతి చెబుతూ కళ్ళస్వీళ్ళు కారేదాకా నన్నాడు.

“వోరిపనువా!” అనున్నాను.

“నువు చెప్పింది నిజమేనోయ్!.... ముత్తానికి ఈ సౌమిత్రిగాడు బ్రతకనేర్చినవాడే!” అన్నాడు.

“వాడా? వాడితలకాయి? బతకనేరవటమంటే మానవత్వం ఉండాలి. వాడికి నాకన్న హెచ్చుజీతం. కాని నేను వాడికన్న ఎక్కువ సంపాదిస్తాను—” అన్నాడు రత్నం,

“నువ్వా!” అన్నాడు ఆశ్చర్యంతో.

“అవును, అందుకు చాలాపద్ధతులున్నాయి. అవి బయట పెట్టేవి కావు,” అన్నాడు రత్నం.

వాటిలో ఒకటి నా అంతటనేనే కనుక్కున్నాను.

మా ఆఫీసులో రెండు చిట్లున్నాయి. ఒకటి నూరు రూపాయలది. రెండోది నూటయూభై రూపాయలది. మొదటి దానిలో పదిమంది రెండో దానిలో పదిహేనుమంది ఉన్నారు. నేను ఒక్కవాణ్ణి కావటంచేత నూరు రూపాయల దానిలో చేరాను. జీతం వచ్చేరోజున ఎవరి అవసరాన్నిబట్టి వాళ్ళు ఎక్కువకు పాడుకుంటారు. అందరికన్న తక్కువ పాడినవాడికి పాడినంత మొత్తం పోతుంది. దాన్ని మిగిలినవాళ్ళు సమంగా వేసుకుని ఇచ్చుకుంటారు.

మూడునెలలపాటు నాకు డబ్బు అగత్యంరాలేదు. అగత్యంపడిన వాళ్ళు ఏ ఎనబైకో. డబ్బెబ్బైకో పాడేసేవాళ్ళు. మిగిలినవాళ్ళు తాము ఇచ్చుకోవాలిసిన పదిలో రెండూ, మూడూ, ఆదా చేసుకునేవాళ్ళు. డబ్బు అవసరం గలవాళ్ళు హెచ్చు ఉన్నరోజున పాట పాపం పెరిగినట్టు పెరిగేది— కాదు, తరిగేది.

నా బుద్ధికి ఈపాట చాలా అమానుషంగా కనిపించింది. ఒకనెల ఒక అతని యింట్లో అందరూ రోగాలతో తీసుకున్నారు. డాక్టరు బిలుకూ, మందులకూ అతని జీతం

కూడా చాలదు. ఆ నెలాఖరున అతను అరవై రెండు రూపాయలకు పాటపాడాడు. అతని అవసరం గుర్తించి ఇద్దరు తమకు డబ్బు అవసరం తేకపోయినా పాడించారు. “అరవై రెండు” అనేటప్పుడు అతని ముఖంలో జీవంలేదు. తనను మిగిలినవాళ్ళు అడవి జంతువును వేటకుక్కలు తరిమినట్లు తరుముతున్నారని అతనికి తెలుసు.

కాని ఏమీ చెయ్యలేడు.

చిట్ అంటే ఇతరుల అవసరాన్ని కూరంగా దోపిడి చెయ్యటం - సహకార విధానాన్ని అవలంబించిన రక్తదాహం !

ఈ చిట్లలో రత్నం ఎందుకు చేరనిరాకరించాడో నాకు అర్థమయింది. కాని వేలంపాడేచోటికి ఎందుకు కనిపెట్టుకుని వచ్చేవాడో నా కర్థంకాలేదు.

నాలుగోనెలలో నాకు డబ్బు అవసరమయింది. మరీ పెద్దపోటీ లేకుండాఉంటే—ఏ ఎనభైకో అయితే—పాడేదామనుకున్నాను ముందుగా ఏమాత్రం తెలిసినా పాట పెంచేస్తారని నా అవసరం గుర్తించి ఎవరితోనూ చెప్పలేదు. రత్నంతో మాత్రం చెప్పాను.

“నీకు నిజంగా డబ్బు అవసరమా ఏమిటి ?” అన్నాడతను.

నా అవసరం ఏమిటోకూడా అతనికి చెప్పేశాను.

అయితే భయపడకు, నీ చిత్తం వచ్చినట్లు పాడు. నేను ఆగమన్నప్పుడు మాత్రం ఆగు! నా కేసి చూస్తుండు—నేను సంజ్ఞ చేసినప్పుడు విరమించు,” అన్నాడు రత్నం.

అతని వృద్దేశం నా కరం కాలేదు.

“ఎనభైకంటె పాటతగ్గితే ఆగుదామనుకుంటున్నాను. “ఎనభైకి ఆగదులే, ఇరవై అయిదుదాకా భయం వుండదు తరువాత నన్ను కనిపెట్టి వుండు.” అన్నాడతను.

“ప్రతినెలా రెండూ, మూడూ ఆదాఅవుతున్నది గనక ఎనభైదాకా నాకు నష్టంవుండదు. అంతకంటె తగ్గితే—”

“నీకు నష్టం రాకుండా చూసే పూచీనాదీ!” అన్నాడు రత్నం.

ఎందుకో నాలో అతనిపై చప్పున నమ్మకం కుదరలేదు. అయినా అతని సలహా పాటించటానికే నిశ్చయించాను.

పాట ప్రారంభమయింది. లోగడతీసుకున్న ముగ్గురు గాక మిగిలిన ఏడుగురమూ పాటలో వున్నాం. పైవాళ్ళు ఇద్దరు, ముగ్గురున్నారు. వాళ్ళలోరత్నంకూడా వున్నాడు. -- మామూలు ప్రకారం.

అసలు వాణి నేను నోరెత్తకముందే రేచుల్లె తగులుకొని గబగబా మొత్తాన్ని డైభైరెండుకు దించారు. నాకు డబ్బు అవసరం వచ్చినప్పుడే అందరికీ అవసరం కావటం నాకు ఆశ్చర్యం కలిగింది. కాని ఆపాడేవాళ్ళలో ఇద్దరు ముగ్గురు నాకేసి చూస్తుండటాన్నిబట్టి నా అవసరం వాళ్ళు పసికట్టారా అన్న అనుమానం కలిగిందినాకు.

కాని వాళ్ళకు ఎవరు చెబుతారు? రత్నం చెప్పాలి. అతనికేసి చూశాడు. పాడమన్నట్టు సంజ్ఞ చేశాడు. ఏడు

గురిలోనూ ముగ్గురే ఎందుకు పాడుతున్నారో నాకర్థం కాలేదు.

నేను నోరు జారినవాడైతే “అర వె అయిదు” అన్నాను.

ఎవరో చప్పున “అరవై” అన్నారు.

నేను రత్నం కేసి చూశాను. అతను పాడవదని సంజ్ఞ చేశాడు. అందరూ నాకేసి చూస్తున్నారు. నేను రాయలై బిగుసుకుపోయినాను. అరవైకి పాట కొట్టేశారు. “అరవై” అన్నవాడి మోహం చూసితీరాలి. అక్కడే బావుకుమని ఏడిచేస్తాడనుకున్నాను.

తరువాత రత్నం నాకు నూరు రూపాయలిస్తూ, “నీ వంతు వచ్చినప్పుడు ఇచ్చేయ్యి.” అన్నాడు.

“నూటికి నూరు వస్తాయని ఏమిటి? పాట వుంటే?” అన్నాను.

“పాట ఉండదులే!” అన్నాడతను ధైర్యంగా.

“ఎవరూ పాకకపోయినా నామకార్థం రెండు రూపాయలు తీసేస్తారు.” అన్నాను.

“సరే అప్పుడా రెండు రూపాయలూ ఇచ్చేద్దుగాని” అన్నాడతను.

తరువాత రెండునెలలే పాట సాగింది. పాడేవాళ్ళ సంఖ్య బొత్తిగా తీసిపోయింది.

అసలు సంగతి ఆరు నెలలు గడిచాక బయటపడింది. గడిచిన ఆరు నెలల కాలంలోనూ పాడుకున్నవాళ్ళు తమ మొత్తాలుపాడుకుని తీసుకొని చివరదాక పాడి పోయినవాళ్ళ మొత్తాలు వాళ్ళకు చెల్లించి వాళ్ళ అవసరాలు తీర్చి వాళ్ళ వంతులు తనపేర రాయించుకున్నాడు రత్నం.

పెద్ద చిట్ లకికూడా ఇదేపని చేశాట!

ఎవరూ నష్టపడటం భావించలేదు. అతని దగ్గర డబ్బు తీసుకున్నవాళ్ళు తమ అవసరాలు గడుపుకోవటమే గాక చాటలో తమను వోడించిన వాళ్ళకన్న రెండో మూడో ఎక్కువేచేజిక్కించుకున్నారు. వాళ్ళకు లాభించింది!

రత్నం చేసిన పనికి ఆగ్రహించినవాళ్ళు పాడి గెలుచుకున్నవాళ్ళే.

“గత్నం చేసినపని చాలా అన్యాయం” అన్నారు వాళ్ళు.

“నెలకు ఇద్దరి అవసరాలుతీరే ఏర్పాటు చేశాననా?” అన్నాడు రత్నం.

“చిట్లు లేనివాడు లాభం పొందటం చాలా అన్యాయం.” అన్నాను.

“నన్ను బొత్తిగా పగాయివాడికింద కట్టెయ్యకండి. ఎవనవాడు చాలా డబ్బు యిరకాటంలో ఉన్నాడని నేను చెబితేనేకద. అతను నోరు తెరవకుండానే మీరంతాచేరి పిచ్చెత్తినట్టు పాడారు!” అన్నాడు రత్నం.

“ఎవరో స్నేహ పూర్వకంగా నడుపుకుంటున్న చిట్ ను నువ్వు ఇలా చెయ్యటం ఏమీ బాగాలేదు.” అన్నారు.

“అసలు మీ చిట్ ఉద్దేశమే నాకు బాగాలేదు. మీ అంత రాళ్ళు సంతృప్తి పరచటానికి ఈ మిగిలిన ఆరు నెలలు ఎవరో ఒకరిచేత తొంభై ఎనిమిది అనిపించి ఆ ఉబ్బి కేనే పుచ్చుకుంటాను మీ దుఃఖమంతా నాట పెంచేవాళ్ళు లేకనే. కనక మీరు బాధపడుతున్నది లోభంతో కాదని నన్ను నమ్మించకండి. నేను అబద్ధాలు నమ్మను!” అన్నాడు రత్నం.

